

## دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

شعبہ تربیت اساتذہ و نیم رسمی تعلیم، آئی اے ایس ای، شعبہ تعلیمات جامعہ ملیہ اسلامیہ میں یوم ماحولیات کا انعقاد

New Delhi, June 4, 2025

شعبہ تربیت اساتذہ و نیم رسمی تعلیم، آئی اے ایس ای، شعبہ تعلیمات، جامعہ ملیہ اسلامیہ نے پائے دار اور ماحول دوست ماحولیات کے فروغ کے تیئیں اپنے عہد کے حصے کے طور پر مورخہ تین جون دو ہزار پچیس کو شجر کاری اور صفائی ستھرائی مہم منعقد کی۔ پروفیسر جیسی ابراہم، صدر، ڈین، شعبہ تعلیمات و صدر آئی اے ایس ای کی سربراہی میں فیکلٹی اراکین ڈاکٹر ارم خان، ڈاکٹر رئیسہ خان، ڈاکٹر عائشہ محمد، ڈاکٹر نازنین فاطمہ اور محترمہ خوشبو خان نے اس پہل میں حصہ لیا اور سب نے مفت شجر کاری اور طلبہ و فیکلٹی میں احساس ذمہ داری جاگزیں کرنے اور دیرپا پریکٹس کی ہمت افزائی والی مہم میں شرکت کی۔ شعبہ تعلیمی مطالعات، جامعہ ملیہ اسلامیہ کے پروفیسر کوشل کشور، ڈاکٹر قاضی فردوسی اور ڈاکٹر سمیر بابو نے بھی پروگرام میں حصہ لیا۔

صفائی ستھرائی مہم کے حصے کے طور پر پہلا پروگرام کیمپس کو پلاسٹک کی آلودگی سے پاک کرنا تھا۔ فیکلٹی اراکین اور اسکالرز نے پلاسٹک ریپیئر، بوتلیں اور کیمپس کے مختلف حصوں سے پلاسٹک کی پنیوں اور غیر محلول ہونے والے مواد کو جمع کرنے میں سرگرمی کے ساتھ حصہ لیا۔ شرکا نے صاف ستھرا اور ماحول دوست کیمپس بنانے کی اہمیت پر زور دیتے ہوئے انتہائی دلچسپی اور ٹیم ورک کا مظاہرہ کیا۔ اس سرگرمی سے صرف آس پاس کا ماحول بہتر اور صاف ستھرا نہیں ہوا بلکہ ماحولیات کی تحفظ کے تیئیں اجتماعی ذمہ داری کے احساس کی حوصلہ افزائی بھی ہوئی۔

اس موقع پر دوسرا پروگرام شجر کاری کا تھا جس کی سربراہی پروفیسر جیسی ابراہم نے کی۔ اس میں بھی فیکلٹی اراکین اور اسکالروں نے بڑھ چڑھ کر حصہ لیا۔ ثمر آور درخت جیسے جاسن، ملیبیر اور ڈرم اسٹک (مورنگا) لگائے گئے اور گیٹ نمبر بیس پر مختلف جگہوں پر ہر نوع کے دودو پیڑ لگائے۔

خاص آلات کے استعمال کے ساتھ شجر کاری کی گئی اور ہر سبزے کو لگانے کے بعد اس کی سیچائی کی گئی۔ پہل کا مقصد کیمپس میں دیرپا اور پائے دار پریکٹس کو فروغ دینا اور کیمپس میں ہریالی کو بہتر کرنا تھا۔

پروگرام میں سرسبز اسکالرز محترمہ سحر نگار، محترمہ نورین، محترمہ عنبرین خانم، جناب نثار احمد، جناب تاج محمد، جناب شاہ نبی خان اور جناب عامر نے شرکت کی اور انتہائی سرگرمی کے ساتھ حصہ لیا۔ زیادہ صاف ستھرے اور صحت مند ماحول کی تعمیر میں فیکلٹی اراکین اور پی ایچ ڈی اسکالروں نے کیمپس میں صفائی ستھرائی مہم میں بڑھ چڑھ کر حصہ لیا۔ دونوں ہی پروگراموں کو ڈاکٹر ارم خان،

ایسوسی ایٹ پروفیسر، سائنس ایجوکیشن، شعبہ تربیت اساتذہ و نیم رسمی تعلیم، شعبہ تعلیمات، جامعہ ملیہ اسلامیہ نے کورآڈینیٹ کیا تھا۔

تمام شرکا کی طرف سے سرگرم اشتراک اور فطرت کو بچانے کے تئیں ساجھا عہد کے ساتھ دن کا اختتام مثبت پیغام پر ہوا۔ یہ پروگرام صرف ماحولیاتی بیداری کو عام نہیں کرتے بلکہ آلودگی سے پاک مستقبل کے لیے علمی اقدامات کی حوصلہ افزائی کرتے ہیں۔

پروفیسر صائمہ سعید  
افسر اعلیٰ، تعلقات عامہ  
جامعہ ملیہ اسلامیہ